

25/07/2024

## आकाशवाणी ईटानगर

प्रधानमंत्री नरेंद्र मोदी कल 25वें कारगिल विजय दिवस के अवसर पर कारगिल युद्ध स्मारक जाएंगे। वे कर्तव्य की पंक्ति में सर्वोच्च बलिदान देने वाले सैनिकों को श्रद्धांजलि देंगे। प्रधानमंत्री शिंकुन ला सुरंग परियोजना के निर्माण कार्य की वर्चुअली शुरूआत करेंगे। लेह को हर मौसम में संपर्क प्रदान करने के लिए निमू-पदुम-दारचा रोड पर लगभग पंद्रह हजार आठ सौ फीट की ऊंचाई पर चार दशमलव एक किलोमीटर लंबी यह ट्विन-ट्यूब सुरंग बनाई जाएगी। यह दुनिया की सबसे ऊंची सुरंग होगी। शिंकुन ला सुरंग न केवल भारत के सशस्त्र बलों और उपकरणों की तेज और कुशल आवाजाही सुनिश्चित करेगी बल्कि लद्दाख में आर्थिक और सामाजिक विकास को भी बढ़ावा देगी। इस बीच, भारतीय वायु सेना की उनतीस अग्निवीरवायु महिलाएं पहली बार सभी महिला ड्रिल टीम बनाने के लिए एक साथ आएंगी। यह टीम कल कारगिल विजय दिवस पर इंडिया गेट परिसर में प्रदर्शन करेगी।

00000000000000000000

राज्यपाल लेफ्टिनेंट जनरल के.टी. परनायक ने आज राजभवन में एवरेस्टर कबाक यानो और वुशू विशेषज्ञ रोशिबिना देवी को उनकी विशिष्ट उपलब्धियों के लिए सम्मानित किया। राज्यपाल ने कहा कि अरुणाचल प्रदेश के लोगों को अपने खिलाड़ियों पर गर्व है। राज्यपाल ने उन्हें सलाह दी कि प्रतिष्ठित और लोकप्रिय खिलाड़ियों के रूप में, उन्हें सामाजिक बुराइयों, विशेष रूप से नशीली दवाओं के खतरे के खिलाफ युवाओं के बीच सामुदायिक जागरूकता पैदा करनी चाहिए।

इस बीच, राज्यपाल ने शैक्षणिक पाठ्यक्रमों के साथ-साथ खेलों को बढ़ावा देने के लिए राष्ट्रीय रक्षा विश्वविद्यालय, अरुणाचल प्रदेश परिसर, पासीघाट की सराहना की। यानो और देवी दोनों राष्ट्रीय रक्षा विश्वविद्यालय, अरुणाचल प्रदेश परिसर, पासीघाट की छात्रा हैं।

00000000000000000000

मुख्यमंत्री पेमा खांडू ने आज कहा कि वित्त वर्ष 2024-25 का बजट समावेशी विकास और समानता के प्रति सरकार की दृढ़ प्रतिबद्धता के अनुरूप है। समाज के कमज़ोर वर्गों के लोगों का सामाजिक न्याय और सशक्तीकरण हमेशा से टीम अरुणाचल के लिए प्रमुख चिंता और सर्वोच्च प्राथमिकता का क्षेत्र रहा है। मुख्यमंत्री ने एक सोशल मीडिया पोस्ट में आगे बताया कि सामाजिक न्याय, अधिकारिता और जनजातीय मामलों के लिए विशेष रूप से चार सौ बासठ करोड़ रुपये का आवंटन उपेक्षित समुदायों का उत्थान करेगा और राज्य के विकास में उनकी सक्रिय भागीदारी सुनिश्चित करेगा। सरकार हमेशा से ही आदिवासी बहनों और भाइयों को बेहतर शिक्षा, स्वास्थ्य और आजीविका के अवसर उपलब्ध कराकर उनकी सामाजिक-आर्थिक स्थिति में सुधार लाने के बारे में बहुत खास रही है। उन्होंने कहा कि अधिक समतापूर्ण समाज का होना हमारे लिए विश्वास का विषय है।

00000000000000000000

स्वास्थ्य मंत्री बियुराम वाहगे ने बताया कि अरुणाचल प्रदेश में वर्तमान में क्लिनिकल पोस्टिंग के लिए केवल एक सौ सैंतीस विशेषज्ञ डॉक्टर उपलब्ध हैं, जिससे एक सौ अट्ठाइस पद खाली रह गए हैं।

यह जानकारी कल विधानसभा सत्र के दौरान राज्य में विशेषज्ञ डॉक्टरों की वर्तमान स्थिति के बारे में विधायक पानी ताराम के एक प्रश्न के उत्तर में आई। इसके अतिरिक्त, वाहगे ने पुष्टि की कि विशेषज्ञ डॉक्टर सभी जिला अस्पतालों में समान रूप से तैनात नहीं हैं। इस असंतुलन के बारे में चिंताओं को संबोधित करते हुए, उन्होंने चल रहे भर्ती प्रयासों पर प्रकाश डाला। अरुणाचल प्रदेश लोक सेवा आयोग (APPSC) वर्तमान में एक सौ तीन एलोपैथी और तीन डेंटल स्पेशलिस्ट विशेषज्ञ पदों की भर्ती कर रहा है। उन्होंने कहा कि इस कदम का उद्देश्य डॉक्टरों की कमी को दूर करना और राज्य भर में बेहतर स्वास्थ्य सेवाएं सुनिश्चित करना है।

0000000000000000000000

तिरप की डिप्टी कमिश्नर इरा सिंघल ने कल हुनकान, मोकटोवा, लोअर कोलम, न्यू लेनवांग और राहो गांवों के लाभार्थियों को पांच बड़ी इलायची मोबाइल सोलर ड्रायर वितरित किए। यह वितरण 2023-24 के लिए एकीकृत बागवानी विकास मिशन (MIDH) योजना के तहत DHO खोंसा, प्रोज्जवल देव और अन्य स्टाफ सदस्यों की मौजूदगी में हुआ। डीसी ने बागवानी विभाग के तकनीकी अधिकारियों को लाभार्थियों को उपकरण चलाने का प्रशिक्षण देने की सलाह दी। रुद्र सोलर एनर्जी द्वारा निर्मित इस ड्रायर की एक बार में पैतालीस किलोग्राम सुखाने की क्षमता है।

00000000000000000000

एक महत्वपूर्ण सफलता में, महिला पुलिस स्टेशन ईटानगर ने निताई रॉय को सफलतापूर्वक गिरफ्तार कर लिया है, जो जनवरी 2021 में लेबर कॉलोनी, आरजीयू कैंपस में बारह वर्षीय लड़की के साथ कथित रूप से बलात्कार करने के बाद तीन साल से फरार था। एसडीपीओ के नेतृत्व में एक विशेष पुलिस दल का गठन किया गया, जिसने आरोपी को पकड़ने के लिए महत्वपूर्ण संसाधनों और नवीन सामाजिक इंजीनियरिंग रणनीति का उपयोग किया। इस बीच, कैपिटल पुलिस ने उनके अटूट दृढ़ संकल्प और अथक प्रयासों के लिए विशेष टीम का हार्दिक आभार व्यक्त किया है। एसपी कैपिटल ने टीम के समर्पण की सराहना करते हुए लूं से बिना देरी किए अपराध की सूचना देने की आग्रह किया और आश्वासन दिया कि पुलिस न्याय दिलाने में कोई कसर नहीं छोड़ेगी।

0000000000000000

खिरमू ब्रिगेड के ब्रिगेडियर डी. शक्तावत ने आज तवांग जिले के खिरमू में एक नए चिकित्सा और कल्याण केंद्र का उद्घाटन किया। गजराज कोर के नेतृत्व में की गई इस पहल से इस क्षेत्र में आधुनिक चिकित्सा सुविधाएं जैसे एक्स-रे और ईसीजी सुविधाएं, पैथोलॉजी प्रयोगशाला, दंत चिकित्सा देखभाल और फिजियोथेरेपी सेवाएं उपलब्ध होंगी। चिकित्सा और कल्याण केंद्र का उद्देश्य स्थानीय समुदाय को अत्याधुनिक स्वास्थ्य सेवाएं प्रदान करना है। यह पहल ऑपरेशन विजय की पच्चीसवीं वर्षगांठ का एक हिस्सा है, जिसे कल कारगिल विजय दिवस के रूप में भी मनाया जाएगा।

0000000000000000000000